

- 4-

ದಿನಾಂಕ 04-02-2026 ರಂದು ಸಾಕ್ಷಿಯನ್ನು ಪುನಃ ಕರೆಯಿಸಿ ಪ್ರಮಾಣ ವಚನವನ್ನು
ಭೋಧಿಸಲಾಯಿತು.

ಪಾಟೀ ಸವಾಲು :- 3 ನೇ ಪ್ರತಿವಾದಿ ಪರ ಶ್ರೀ ವಿ.ಡಿ.ಸಿ. ವಕೀಲರಿಂದ.

ನನಗೆ ಓದಲು ಮತ್ತು ಬರೆಯಲು ಬರುತ್ತದೆ. ಪ್ರಮಾಣ ಪತ್ರದಲ್ಲಿ ಬರೆದ ಸಂಗತಿಗಳು
ಗೊತ್ತು. ದೇವರಗುಡ್ಡ ಮತ್ತು ನಮ್ಮ ಊರಿನ ನಡುವೆ 1 ಕಿ.ಮೀ ಅಂತರವಿದೆ. ಲಿಂಗಪ್ಪನ
ತಂದೆಯ ಹೆಸರು ಗಿರಿಮಲ್ಲಯ್ಯ ಎಂದು ಇರುತ್ತದೆ. ಗಿರಿಮಲ್ಲಯ್ಯನಿಗೆ 4 ಜನ ಗಂಡು ಮಕ್ಕಳು
ಮತ್ತು 2 ಹೆಣ್ಣುಮಕ್ಕಳು ಇರುತ್ತಾರೆ. ಗಿರಿಮಲ್ಲಯ್ಯನ ಕುಟುಂಬಕ್ಕೆ ಎಷ್ಟು ಆಸ್ತಿ ಇತ್ತು ಎಂಬ
ಪ್ರಶ್ನೆಗೆ ಸಾಕಷ್ಟು ಆಸ್ತಿ ಇದ್ದು ಕೆಲವು ಆಸ್ತಿಗಳನ್ನು ಮಾರಾಟ ಮಾಡಿರುತ್ತಾರೆ ಎಂದು
ನುಡಿಯುತ್ತಾರೆ. ಕರಡಿಗುಡ್ಡ ಗ್ರಾಮದ ಸೀಮೆಯಲ್ಲಿನ ಎಲ್ಲಾ ಜಮೀನುಗಳನ್ನು ಮಾರಾಟ
ಮಾಡಿರುತ್ತಾರೆ. ದೇವರಗುಡ್ಡ ಗ್ರಾಮದಲ್ಲಿನ ಜಮೀನುಗಳು ಈಗಲೂ ಇರುತ್ತವೆ.
ಗಿರಿಮಲ್ಲಯ್ಯನ 4 ಜನ ಮಕ್ಕಳು ಯಾವಾಗ ವಿಭಾಗ ಮಾಡಿಕೊಂಡಿರುತ್ತಾರೆ ನನಗೆ ನಿಖರವಾಗಿ
ಹೇಳಲು ಬರುವುದಿಲ್ಲ. ಸಾಕ್ಷಿ ಮುಂದುವರೆದು ನಾನು ಚಿಕ್ಕವನಿದ್ದಾಗ ಮಾಡಿಕೊಂಡಿರುತ್ತಾರೆ
ಎಂದು ನುಡಿಯುತ್ತಾರೆ. ಲಿಂಗಪ್ಪನಿಗೆ ದೇವರಗುಡ್ಡ ಸೀಮೆಯಲ್ಲಿ ಸರ್ವೆ ನಂ.28 ಆತನ ಭಾಗಕ್ಕೆ
ಬಂದಿರುತ್ತದೆ. ಸದರಿ ಜಮೀನು ಅಂದಾಜು 9-10 ಎಕರೆ ಇರುತ್ತದೆ ನಿಖರವಾಗಿ ಹೇಳಲು
ಬರುವುದಿಲ್ಲ.

ನನ್ನ ಜಮೀನುಗಳು ಕರಡಿಗುಡ್ಡ ಸೀಮೆಯಲ್ಲಿ ಬರುತ್ತವೆ. ಲಿಂಗಪ್ಪನಿಗೆ ಸೇರಿದ ಜಮೀನು
ನನ್ನ ಜಮೀನಿಗೆ ಹೊಂದಿಕೊಂಡಂತೆ ಇರುವುದಿಲ್ಲ. ಲಿಂಗಪ್ಪನಿಗೆ ಮಲ್ಲಮ್ಮ ಮೊದಲನೇ ಹೆಂಡತಿ
ಆಗಿರುತ್ತಾರೆ ಅಂದರೆ ಸರಿ. ಸದರಿ ಮಲ್ಲಮ್ಮಳಿಗೆ ಮದುವೆ ಆದ ಬಹಳ ದಿನಗಳ ನಂತರ
ಮಕ್ಕಳಾಗಿರುತ್ತವೆ ಅಂದರೆ ಸರಿ. ಸದರಿ ಮಲ್ಲಮ್ಮಳ ಮಗನೇ ಗಿರಿಮಲ್ಲಯ್ಯ ಅಂದರೆ ಸರಿ.
ಲಿಂಗಪ್ಪ ಮತ್ತು ಮಲ್ಲಮ್ಮಳ ನಡುವೆ ವಿಚ್ಛೇದನ ಆದ ಬಗ್ಗೆ ನನಗೆ ಗೊತ್ತಿರುವುದಿಲ್ಲ.
ಲಿಂಗಪ್ಪ ಮಲ್ಲಮ್ಮ ಜೀವಿತ ಇರುವಾಗಲೇ ಪುಥಳಿಬಾಯಿಯೊಂದಿಗೆ ಕಾನೂನು ಬಾಹಿರವಾಗಿ
ಸಂಬಂಧ ಹೊಂದಿದ್ದ ಅಂದರೆ ಸರಿಯಲ್ಲ. ವಾದಿ ಗೌರಮ್ಮಳಿಗೆ 70 ವರ್ಷ ಆಗಿರುತ್ತದೆ ಅಂದರೆ
ಸಾಕ್ಷಿ 60 ವರ್ಷ ಎಂದು ನುಡಿಯುತ್ತಾರೆ. ವಾದಿಗೆ ವಿವಾಹ ಆಗಿ ಅಂದಾಜು 40 ವರ್ಷ
ಆಗಿರುತ್ತದೆ. 1 ನೇ ಪ್ರತಿವಾದಿ ನೀರಮಲ್ಲಮ್ಮಳಿಗೆ 62-63 ವಯಸ್ಸು ಇರುತ್ತದೆ. 2 ನೇ
ಪ್ರತಿವಾದಿ ಮಹಾದೇವಿಗೆ 58 ವರ್ಷ ಇರಬಹುದು.

- 5 -

ಗೌರಮ್ಮ ಮತ್ತು ಮಹಾದೇವಿಯ ವಿವಾಹ ಒಂದೇ ಕಾಲಕ್ಕೆ ಹಾಗಿರುತ್ತದೆ. ನೀರಮಲ್ಲಮ್ಮಳ ವಿವಾಹ ಮೊದಲೇ ಆಗಿರುತ್ತದೆ. ನೀರಮಲ್ಲಮ್ಮಳ ವಿವಾಹ 1981 ರಲ್ಲಿ ಆಗಿರುತ್ತದೆ. ಸದರಿ ನೀರಮಲ್ಲಮ್ಮಳ ಮದುವೆಯನ್ನು ಗಿರಿಮಲ್ಲಯ್ಯನ ದೊಡ್ಡಪ್ಪ ಅಮಾತೆಪ್ಪ ವಿವಾಹ ಮಾಡಿಕೊಟ್ಟಿರುತ್ತಾನೆ. ಗೌರಮ್ಮ ಮತ್ತು ಮಹಾದೇವಿಯ ವಿವಾಹವನ್ನು ಚಿಕ್ಕಪ್ಪನಾದ ಖಂಡಯ್ಯ ತಾತ ಮಾಡಿಕೊಟ್ಟಿರುತ್ತಾನೆ. ಮದುವೆ ಆದ ನಂತರ ಅವರು ಗಂಡಂದಿರ ಮನೆಯಲ್ಲಿ ಇರುತ್ತಾರೆ ಅಂದರೆ ಸರಿ. ನೀರಮಲ್ಲಮ್ಮಳ ಮಗಳನ್ನು ಗಿರಿಮಲ್ಲಯ್ಯ ಮದುವೆ ಆಗಿರುತ್ತಾನೆ ಅಂದರೆ ಸರಿ. ಗ

ಗಿರಿಮಲ್ಲಯ್ಯನ ತಂದೆ ಮತ್ತು ಚಿಕ್ಕಪ್ಪಂದಿರುಗಳ ನಡುವೆ ಆಸ್ತಿ ವಿಷಯವಾಗಿ ನ್ಯಾಯಾಲಯಗಳಲ್ಲಿ ಅನೇಕ ವರ್ಷ ಪ್ರಕರಣಗಳು ನಡೆದಿರುತ್ತವೆ ಅಂದರೆ ಸರಿ. ಗೌರಮ್ಮ ಮತ್ತು ಮಹಾದೇವಿ ಊರಿಗೆ ಬರುವುದಿಲ್ಲ ಅಂದರೆ ಸರಿಯಲ್ಲ. ಗಿರಿಮಲ್ಲಯ್ಯ ಲಿಂಗಪ್ಪನ ಒಬ್ಬನೆ ಗಂಡು ಮಗನಾಗಿದ್ದರಿಂದ ಲಿಂಗಪ್ಪನ ಸ್ವತ್ತುಗಳನ್ನು ತನ್ನ ಹೆಸರಿಗೆ ಮುಟೇಷನ್ ಮಾಡಿಸಿಕೊಂಡಿರುತ್ತಾನೆ ಅಂದರೆ ಸರಿ. ಗಿರಿಮಲ್ಲಯ್ಯನ ಜಮೀನುಗಳನ್ನು ಸಾಗುವಳಿ ಮಾಡುತ್ತಿದ್ದಾನೆ ಅಂದರೆ ಸರಿ. ಗಿರಿಮಲ್ಲಯ್ಯ ಮತ್ತು ಅವರ ಚಿಕ್ಕಪ್ಪಂದಿರುಗಳ ನಡುವೆ ಎಲ್ಲ ವಿಷಯಗಳಲ್ಲಿ ವೈಮನಸ್ಸು ಇದೆ ಅಂದರೆ ಸರಿ. ಗೌರಮ್ಮ, ನೀರಮಲ್ಲಮ್ಮ ಹಾಗೂ ಮಹಾದೇವಿ ಲಿಂಗಪ್ಪನ ವಾರಸುದಾರರು ಆಗದೇ ಇದ್ದರು ಗಿರಿಮಲ್ಲಯ್ಯನ ಚಿಕ್ಕಪ್ಪಂದಿರ ಮಾತು ಕೇಳಿ ಸುಳ್ಳು ದಾವೆ ಸಲ್ಲಿಸಿರುತ್ತಾರೆ ಅಂದರೆ ಸರಿಯಲ್ಲ. ಗಿರಿಮಲ್ಲಯ್ಯ ತನ್ನ ಹೆಸರಿಗೆ ಮುಟೇಷನ್ ಮಾಡಿಸಿಕೊಳ್ಳುವ ಕಾಲಕ್ಕೆ ಮತ್ತು ಜಮೀನುಗಳನ್ನು ಮಾರಾಟ ಮಾಡುವ ಕಾಲಕ್ಕೆ ವಾದಿ, 1 ಮತ್ತು 2 ನೇ ಪ್ರತಿವಾದಿಯರು ತಕರಾರು ಮಾಡಿರುವುದಿಲ್ಲ ಅಂದರೆ ಆ ಕುರಿತು ಅವರಿಗೆ ಗೊತ್ತಿರುವುದಿಲ್ಲ ಎಂದು ನುಡಿಯುತ್ತಾರೆ. ವಾದಿ ಭಾಗ ಕೇಳಿದಾಗ ನ್ಯಾಯ ಪಂಚಾಯತಿಯಲ್ಲಿ ಹೆಣ್ಣುಮಕ್ಕಳಿಗೆ ಹಣ ಬಂಗಾರದ ಒಡವೆಗಳನ್ನು ಭಾಗದ ರೂಪದಲ್ಲಿ ಗಿರಿಮಲ್ಲಯ್ಯ ನೀಡಿರುತ್ತಾನೆ ಅಂದರೆ ಸರಿಯಲ್ಲ. ಪಂಚಾಯತಿಯಲ್ಲಿ ನಾನು ಭಾಗವಹಿಸಿರುವುದಿಲ್ಲ.

ಕುಟುಂಬದ ಬಗ್ಗೆ ಯಾವುದೇ ಮಾಹಿತಿ ಇರದೇ ಇದ್ದರು ವಾದಿಗೆ ಸಹಾಯ ಮಾಡಲು ಸುಳ್ಳು ಪ್ರಮಾಣ ಪತ್ರ ಸಲ್ಲಿಸಿ ಸುಳ್ಳು ಸಾಕ್ಷ್ಯ ನುಡಿಯುತ್ತಿದ್ದೇನೆ ಅಂದರೆ ಸರಿಯಲ್ಲ.

- 6 -

ಪಾಟೀ ಸವಾಲು :- 5ನೇ ಪ್ರತಿವಾದಿ ಮತ್ತು ಅವರ ಪರ ವಕೀಲರು ಗೈರು ಹಾಜರಿ ಇದ್ದು ಪಾಟೀ ಸವಾಲು ಇಲ್ಲ ಎಂದು ತೆಗೆದುಕೊಳ್ಳಾಯಿತು.

ಮರುವಿಚಾರಣೆ:- ಇಲ್ಲ.

(ತೆರೆದ ನ್ಯಾಯಾಲಯದಲ್ಲಿ ಸಾಕ್ಷಿಯ ಹೇಳಿಕೆಯನ್ನು ನನ್ನ ಉಖ್ತಲೇಖನದ ಮೇರೆಗೆ ಬೆರಳಚ್ಚು ಮಾಡಲಾಗಿದೆ)

ಓ.ಹೇ.ಕೇ.ಸರಿ.ಇದೆ.

ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು ಜೆ.ಎಂ.ಎಫ್.ಸಿ,
ದೇವದುರ್ಗ.